

یا اللہ

الامیر الامام محمد رسول اللہ

خلافت راشدہ
حق چار بار

سیرت
خلفاء راشدین

سلسلہ
اشاعت
نمبر 36

حدیث
قرطاس

مرتبہ

حافظ عبدالوحید حنفی حکمچاں

مکتبہ حنفیہ پرنٹر، پبلسر، بک سٹرا اینڈ جنرل آرڈر سپلائر
عزنی سٹریٹ 38 اردو بازار لاہور 0343-4955890

اشاعت
سرورہ

چشم‌آینه

صلی کلمہ سلا لا الہ الا اللہ محمد رسول اللہ

بایں اللہ

سیرت خلفاء راشدین

حدیث قرطاس

مرتبہ

حافظ عبدالوحید لکھنوی

چکوال

36

سلسلہ اشاعت نمبر

پرنٹر، پبلشر، بک سیلز اینڈ جنرل آرڈر سپلائرز
بیتھمنٹ یوسف ماریٹ غزنی سٹریٹ اردو بازار لاہور

مکتبہ خفیه

0343-4955890



نام کتاب:	حدیث قرطاس
سلسلہ اشاعت:	36 بار اول
مؤلف:	حافظ عبدالوحید الحنفی آوڈھروال (چکوال) 0313-5128490
صفحات:	32
قیمت:	20 روپے
ٹائٹل:	ظفر محمود ملک 0334-8706701
کپوزنگ:	النور مینجمنٹ ہنوال روڈ چکوال
طباعت:	15 شعبان 1433ھ مطابق 6 جولائی 2012ء بروز جمعہ المبارک
ناشر:	مکتبہ الحنفیہ اردو بازار لاہور 0343-4955890
خدا مہلسنت والجماعت کی ویب سائٹ:	www.khudamahlesunat.com



فہرست عنوانات

13.....	روایت	2.....	حدیث قرطاس
17.....	واقعہ قرطاس کی اصل صورت حال..	7.....	بخاری شریف کی روایت کی تحقیق
		8.....	روایت نمبر ۱۔ واقعہ قرطاس بخاری میں
		10.....	دوسری روایت بخاری
			واقعہ قرطاس پر بخاری کی منقول تیسری



حدیث قرطاس

سوال: حدیث قرطاس کی حقیقت کیا ہے؟

جواب: حدیث قرطاس کی تحقیق

(۱) امام احمد بن حنبلؒ ۱۶۴ھ میں پیدا ہوئے اور آپ نے

وفات ۷۷ برس کی عمر میں ۲۲۱ھ میں پائی۔

(۲) امام بخاریؒ ۱۳ شوال ۱۹۴ھ میں پیدا ہوئے اور ۶۲ برس

کی عمر پا کر وفات یکم شوال ۲۵۶ھ کو پائی۔

حدیث قرطاس کو امام احمد بن حنبلؒ نے اس طرح بیان کیا

ہے اور یہ روایت حضرت علیؑ المرتضیٰ سے ہے۔

حَدَّثَنَا بَكْرُ بْنُ عَيْسَى الرَّاسِبِيُّ حَدَّثَنَا عَمْرُو بْنُ الْفَضْلِ عَنْ

نُعَيْمِ بْنِ يَزِيدَ عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ قَالَ أَمَرَنِي

النَّبِيُّ صَلَّى اللَّهُ عَلَيْهِ وَسَلَّمَ أَنْ آتِيَهُ بِطَبَقٍ يَكْتُبُ فِيهِ مَا لَا تَضِلُّ

أُمَّتُهُ مِنْ بَعْدِهِ قَالَ فَخَشِيتُ أَنْ تَفُوتَنِي نَفْسُهُ قَالَ قُلْتُ إِنِّي

أَحْفَظُ وَأَعِي قَالَ أَوْصِي بِالصَّلَاةِ وَالزَّكَاةِ وَمَا مَلَكَتْ

أَيْمَانُكُمْ. (یعنی ج ۱ ص ۶۳، مسند احمد بن حنبل ج ۱ ص ۳۵۲ حدیث ۶۹۳)

امام احمد بن حنبلؒ روایت کرتے ہیں کہ ان سے (۲) بکر

نے بیان کیا۔ (۳) اُن سے عمر بن فضل نے بیان کیا۔ (۴) اُن سے نعیم بن یزید نے بیان کیا کہ (۵) ان سے حضرت علیؑ نے بیان کیا کہ حضور ﷺ نے مجھے حکم دیا کہ میں آپ کی خدمت میں ایک طشتری لاؤں۔ جس پر آپ ایسی تحریر لکھ دیں جس کی موجودگی میں آپ کی اُمت گمراہ نہ ہو۔

(حضرت علیؑ کہتے ہیں کہ) مجھے خوف ہوا کہ آپ ﷺ کی ذات مجھ سے جدا نہ ہو جائے، اس لیے میں نے عرض کیا کہ آپ زبانی ارشاد فرمائیں، میں حفظ کر لوں گا اور یاد رکھوں گا۔ تو آپ ﷺ نے فرمایا: میں تم کو نماز کی اور زکوٰۃ نیز اپنے ماتحت غلاموں سے حُسنِ سلوک کی وصیت کرتا ہوں۔

تحقیق: (۱) اس حدیث نے بخاری و مسلم کی روایات کے ابہام کو دور کر دیا کہ حکم کے اصل مخاطب حضرت علیؑ تھے۔ (۲) حضرت علیؑ اس لیے قلم دوات نہ لائے کہ اس دوران کہیں حضرت محمد رسول اللہ ﷺ کی وفات نہ ہو جائے۔ اس موقع پر حضرت علیؑ المرتضیٰ نے خود ہی عرض کیا کہ آپ ارشاد فرمائیں، میں حفظ کر لوں گا اور یاد رکھوں گا۔ تو آپ نے فرما دیا کہ میں تم کو نماز کی اور زکوٰۃ اور اپنے ماتحت غلاموں



سے حُسنِ سلوک کی وصیت کرتا ہوں۔

(۳) حدیث قرطاس کا مطلب اور لب لباب صرف اتنا ہی

ہے جو مسند احمد بن حنبل میں امام احمد بن حنبلؒ نے اُمت تک پہنچا دیا۔ اس وصیت پر اُمت میں سے جو افراد آج تک عمل کرتے رہے، گمراہ نہیں ہوئے اور ان شاء اللہ قیامت تک گمراہ نہیں ہوں گے اور تاریخ شاہد ہے کہ جنہوں نے نماز اور زکوٰۃ کا انکار کیا، گمراہ ہو گئے۔ لیکن وہ لوگ جو الفاظ کے چکر میں دھوکہ دے کر عوام کو یہ باور کراتے ہیں کہ حضرت عمرؓ نے قلم دوات نہیں لانے دی، یہ سراسر اُن پر الزام ہے۔

حقیقت حال یہ ہے کہ خود حضرت علیؓ المرتضیٰ نے اس خدشہ سے کہ اس دوران وفات نہ ہو جائے اور وصیت قلم بند ہونے سے رہ نہ جائے، زبانی ارشاد فرمانے کی درخواست کی اور آپ ﷺ نے حضرت علیؓ المرتضیٰ کی خواہش پر زبانی ہی وصیت ارشاد فرما دی۔ اب حضرت علیؓ المرتضیٰ کے نام لیواؤں کو تو اعتراض کرنے کا حق ہی نہیں۔ وہ حضرت علیؓ المرتضیٰ کی رائے سے اختلاف کر کے اور حضرت عمرؓ فاروق پر اعتراض کر کے اپنے ایمان کو خراب نہ کریں اور حضور ﷺ کی زبانی وصیت پر عمل کریں۔



واقعہ قرطاس میں حضرت فاروق اعظمؓ اور حضرت علیؓ المرتضیٰ پر تنقید کسی طرح جائز نہیں ہے۔

(۴) سلسلہ روایت میں امام احمد بن حنبلؒ نے واقعہ قرطاس حضرت علیؓ المرتضیٰ کی زبانی بیان کیا جو تین واسطوں سے حضرت امام احمد بن حنبلؒ نے نقل کیا ہے۔

اس میں نہ حضرت عمرؓ فاروق کا تذکرہ ہے، نہ ہی اہل بیت کے درمیان لکھانے نہ لکھانے کا اختلاف ہے۔ نہ ”حسبنا کتاب اللہ“ کے الفاظ ہیں۔ معلوم یہ ہوتا ہے کہ روایات چونکہ تاریخی نوعیت کی ہیں، اس میں راویوں نے مختلف الفاظ سے واقعہ درج کیا ہے۔

(۵) عام طور پر یہ واقعہ قرطاس بخاری و مسلم شریف میں حضرت عبداللہ بن عباسؓ سے جس طرح منقول ہے، اُن کے درمیان پانچ اور بعض روایات میں چھ، سات راوی ہیں اور کم و بیش دو سو سال کا زمانہ گزر چکا تھا کہ یہ روایات امام بخاریؒ و امام مسلمؒ تک پہنچیں۔

ان روایات میں بھی وصیت کا لب لباب وہی ہے جو مسند احمد بن حنبلؒ میں ہے۔ البتہ واقعہ کی تفصیل میں بعض الفاظ کو شیعہ لوگ بیان کر کے اہل بیت اور حضرت عمرؓ فاروق کے خلاف لکھتے



ہیں کہ حضور ﷺ کے سامنے گویا حضرت عمرؓ فاروق نے قلم دوات لوگوں کو لانے سے روک دیا۔ حال یہ ہے کہ یہ سراسر زیادتی ہے۔ حضرت عمرؓ فاروق کا تذکرہ خواہ مخواہ جوڑا جاتا ہے۔ حضرت علیؓ کی مذکورہ روایت سے صاف ظاہر ہے کہ حضور ﷺ نے قلم دوات کاغذ لانے کا حکم حضرت علیؓ کو دیا تھا اور حضرت علیؓ کی عرض پر ہی پھر زبانی وصیت آپ نے فرما دی تھی۔

بخاری شریف کی روایت کی تحقیق

آنحضرت ﷺ کی وفات کے بعد امام بخاریؒ ۱۹۴ھ میں پیدا ہوئے اور آپ نے ۲۵۶ھ میں وفات پائی۔ گویا آنحضرت ﷺ کی وفات کے دو سو سال بعد آپ نے احادیث نبویؐ کی ترتیب میں مجموعہ احادیث کو مرتب کیا۔ اس میں حدیث قرطاس اس طرح پائی جاتی ہے کہ واقعہ بیان کرنے والے اور امام بخاری کے درمیان بیان کرنے والے پانچ سے سات تک راوی ہیں۔ اور کم و بیش دو سو سال کا زمانہ ہے۔ اور واقعہ کے بیان میں بعض راویوں کے الفاظ کا فرق ہے، اس لیے سب روایات میں تطبیق دی جائے گی۔

روایت نمبر ۱۔ واقعہ قرطاس بخاری میں

حَدَّثَنَا قُتَيْبَةُ حَدَّثَنَا سَفِيَانُ عَنْ سَلِيْمَانَ الْأَحْوَلِ عَنْ سَعِيدِ بْنِ جُبَيْرٍ قَالَ قَالَ ابْنُ عَبَّاسٍ يَوْمَ الْحَمِيسِ وَمَا يَوْمَ الْحَمِيسِ اشْتَدَّ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَجَعُهُ فَقَالَ اثْنُونِي أَكْتُبْ لَكُمْ كِتَابًا لَنْ تَضِلُّوا بَعْدَهُ أَبَدًا فَتَنَازَعُوا وَلَا يَنْبَغِي عِنْدَ نَبِيِّ تَنَازُعٍ فَقَالُوا مَا شَأْنُهُ أَهَجَرَ اسْتَفْهِمُوهُ فَذَهَبُوا يَرْدُونَ عَلَيْهِ فَقَالَ دَعُونِي فَالَّذِي أَنَا فِيهِ خَيْرٌ مِمَّا تَدْعُونِي إِلَيْهِ وَأَوْصَاهُمْ بِثَلَاثٍ قَالَ أَخْرِجُوا الْمُشْرِكِينَ مِنْ جَزِيرَةِ الْعَرَبِ وَأَجِيزُوا الْوَفْدَ بِنَحْوِ مَا كُنْتُ أَجِيزُهُمْ وَسَكَتَ عَنِ الْقَالَةِ أَوْ قَالَ فَنَسِيْتُهَا¹

امام بخاری فرماتے ہیں: (۱) ہم سے قتیبہ نے بیان کیا، (۲) ان سے سفیان نے بیان کیا، (۳) ان سے سلیمان احوال نے بیان کیا، (۴) ان سے سعید بن جبیر نے بیان کیا، (۵) ان سے حضرت عبد اللہ بن عباس نے خمیس کے دن کا ذکر کیا اور فرمایا: معلوم بھی ہے خمیس (جمعرات) کے دن کیا ہوا تھا؟ رسول اللہ ﷺ کے مرض میں شدت اسی دن ہوئی تھی۔ اس وقت آپ نے فرمایا تھا کہ لاؤ میں تمہارے لیے

¹ بخاری شریف ج ۲ کتاب المغازی باب مرض النبی حدیث ۱۵۵۱



ہدایت لکھ دوں کہ اس کے بعد پھر تم کبھی صحیح رائے کو نہ چھوڑو گے۔ لیکن وہاں اختلاف و نزاع ہو گیا (کہ آنحضرت ﷺ کو اس شدت بیماری کی حالت میں لکھوانے کی تکلیف دینی چاہیے یا نہیں۔ حالاں کہ نبی ﷺ کے سامنے اختلاف و نزاع نہ ہونا چاہیے تھا۔ بعض نے کہا: کیا بات ہے شاید آپ (کی وفات) کا وقت قریب آ گیا ہے۔ اس کے متعلق خود آنحضور ﷺ سے ہی پوچھ لیا جائے؟۔ یہ جملہ موجود افراد میں سے بعض نے کہا۔ اس پر آنحضرت ﷺ نے خود ہی فرمایا کہ (۱) مشرکین کو جزیرہ عرب سے نکال دو۔ (۲) وفود (جو تمہارے پاس آئیں) انہیں اس طرح دینا جس طرح میں دیتا ہوں۔

تیسری وصیت کے متعلق سکوت اختیار فرمایا یا انہوں (سعید بن جبیر) نے یہ کہا کہ میں اس کو بھول گیا ہوں۔

تحقیق: اس روایت میں روایت کے پہلے راوی حضرت عبداللہ بن عباس ہیں جو ہجرت سے ۵ سال قبل پیدا ہوئے اور آنحضرت ﷺ کی وفات کے وقت ان کی عمر ۱۵ برس تھی۔¹

(۲) اور واقعہ قرطاس کی دوسری روایت حضرت علیؓ المرتضیٰ

¹ صحیح بخاری حدیث ۶۲۹۹، مسند احمد بن حنبل ج ۲ حدیث ۳۵۴۳

سے مسند امام احمد بن حنبل میں جو ہے اس میں صاف ہے کہ حکم حضرت علیؓ المرتضیٰ کو دیا گیا تھا۔ لیکن انہوں نے خود عرض کر کے کہا کہ وصیت بیان فرمائیں، میں یاد کر لوں گا اور اُمت تک آپؓ کی وہ وصیت یاد کر کے پہنچا دی۔ اس روایت میں نہ تو نزاع کا تذکرہ ہے نہ ہی کسی صحابی کے نام کا تذکرہ ہے اور فاروق اعظمؓ کے نام کا بھی کوئی تذکرہ نہیں ہے۔

دوسری روایت بخاری

حَدَّثَنَا عَلِيُّ بْنُ عَبْدِ اللَّهِ حَدَّثَنَا عَبْدُ الرَّزَّاقِ أَخْبَرَنَا مَعْمَرٌ عَنِ الزُّهْرِيِّ عَنْ عُبَيْدِ اللَّهِ بْنِ عَبْدِ اللَّهِ بْنِ عُثْبَةَ عَنْ ابْنِ عَبَّاسٍ رَضِيَ اللَّهُ عَنْهُمَا قَالَ لَمَّا خُضِرَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَفِي الْبَيْتِ رِجَالٌ فَقَالَ النَّبِيُّ صَلَّى اللَّهُ عَلَيْهِ وَسَلَّمَ هَلُمُّوا أَكْتُبْ لَكُمْ كِتَابًا لَا تَضِلُّوْا بَعْدَهُ فَقَالَ بَعْضُهُمْ إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ غَلَبَهُ الْوَجَعُ وَعِنْدَكُمْ الْقُرْآنُ حَسْبُنَا كِتَابَ اللَّهِ فَاخْتَلَفَ أَهْلُ الْبَيْتِ وَاخْتَصَمُوا فَمِنْهُمْ مَنْ يَقُولُ قَرَّبُوا يَكْتُبْ لَكُمْ كِتَابًا لَا تَضِلُّوْا بَعْدَهُ وَمِنْهُمْ مَنْ يَقُولُ غَيْرَ ذَلِكَ فَلَمَّا أَكْثَرُوا وَاللُّغْوُ وَالِاخْتِلَافُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قُومُوا قَالَ عُبَيْدُ اللَّهِ فَكَانَ يَقُولُ ابْنُ عَبَّاسٍ إِنَّ الرَّزِيَّةَ كُلَّ الرَّزِيَّةِ مَا حَالَ بَيْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبَيْنَ

أَنْ يَكْتُوبَ لَهُمْ ذَلِكَ الْكِتَابَ لِأَخْتِلَافِهِمْ وَلَعَطِهِمْ¹

ترجمہ: امام بخاریؒ فرماتے ہیں: ہم سے (۱) علیؓ بن عبد اللہ نے حدیث بیان کی، (۲) ان سے عبد الرزاق نے حدیث بیان کی، (۳) اُن سے معمر نے خبر بیان کی، (۴) انہیں زہری نے خبر دی، (۵) انہیں عبید اللہ بن عبد اللہ بن عتبہ نے خبر دی، (۶) اور اُن سے عبد اللہ بن عباسؓ نے بیان کیا: جب رسول اللہ ﷺ کی وفات کا وقت قریب ہوا تو گھر میں بہت سے لوگ موجود تھے۔

آنحضرت ﷺ نے ارشاد فرمایا کہ لاؤ میں تمہارے لیے ایک دستاویز لکھ دوں کہ اس کے بعد پھر تم گمراہ نہ ہو سکو۔ اس پر بعض نے کہا کہ آنحضرت ﷺ اس وقت کرب و بے چینی کے عالم میں ہیں۔ تمہارے پاس کتاب اللہ موجود ہے، ہمارے لیے اللہ کی کتاب کافی ہے۔ پھر اہل بیت میں اس مسئلہ میں اختلاف و نزاع ہونے لگا۔

بعض نے تو یہ کہا کہ آنحضرت ﷺ کو کوئی چیز دے دو کہ اس پر آپ دستاویز لکھوا دیں اور تم اس کے بعد گمراہ نہ ہو سکو۔

¹ بخاری شریف ج ۲ کتاب المغازی باب مرض النبیؐ حدیث ۱۵۵۲

بعض حضرات نے اس سے مختلف دوسری رائے پر اصرار کیا۔ جب اختلاف و نزاع زیادہ ہوا تو آنحضور ﷺ نے ارشاد فرمایا کہ کھڑے ہو جاؤ۔ عبید اللہ نے بیان کیا کہ ابن عباس فرماتے تھے کہ مصیبت سب سے بڑی یہ تھی کہ لوگوں نے اختلاف اور شور کر کے آنحضور ﷺ کو وہ دستاویز نہیں لکھنے دی۔

تحقیق: اس روایت میں بھی حضرت عمر فاروق کا نام نہیں ہے نہ ہی کسی صحابی کا نام ہے کہ وہاں کون کون اس وقت تھے اور آخری راوی بھی یہ واقعہ حضرت عبداللہ بن عباسؓ کی زبانی نقل کرتے ہیں۔

(۲) اختلاف کرنے والے بھی اہل بیت تھے اور قلم دوات کاغذ نہ لانے والے بھی اہل بیت ہی تھے۔ راوی نے ان میں سے کسی کا نام نہیں لیا۔

(۳) حضور ﷺ کی وصیت کے بارے میں اگر مذکورہ تمام واقعات اور روایات کے لب لباب کو مان بھی لیا جائے کہ حضور ﷺ نے قلم دوات کاغذ منگانے کے احکام دیے تھے لیکن سب روایتوں میں یہ بات واضح ہے کہ قلم دوات نہ پہنچی اور نہ ہی کچھ لکھا گیا تھا۔ اگر اللہ تعالیٰ اور حضور ﷺ چاہتے کہ



یہ وصیت قلم دوات کی لکھائی سے لکھی جائے تو ضرور ایسا ہو گیا ہوتا۔

(۴) روایات کی تطبیق میں مسند احمد بن حنبلؒ کی روایت کا متن حضرت علیؑ المرتضیٰ سے جو منقول ہے، اس کو ترجیح حاصل ہے۔ کیوں کہ امام احمد بن حنبلؒ عمر میں امام بخاریؒ سے بڑے بھی ہیں اور انہوں نے حضرت علیؑ کی روایت قرطاس کو درج کیا ہے، جس سے ابہام دور ہو گیا ہے۔ وَاللّٰهُ اَعْلَمُ

واقعہ قرطاس پر بخاری کی منقول تیسری روایت

حَدَّثَنَا مُحَمَّدٌ حَدَّثَنَا ابْنُ عُيَيْنَةَ عَنْ سُلَيْمَانَ بْنِ أَبِي مُسْلِمٍ
الْأَحْوَلِ سَمِعَ سَعِيدَ بْنَ جُبَيْرٍ سَمِعَ ابْنَ عَبَّاسٍ رَضِيَ اللَّهُ
عَنْهُمَا يَقُولُ يَوْمَ الْخَمِيسِ وَمَا يَوْمُ الْخَمِيسِ ثُمَّ بَكَى حَتَّى بَلَ
دَمْعُهُ الْخَصِي قُلْتُ يَا أَبَا عَبَّاسٍ مَا يَوْمُ الْخَمِيسِ قَالَ اشْتَدَّ
بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَجَعَهُ فَقَالَ ائْتُونِي بِكِفِّ
أَكْثَبَ لَكُمْ كِتَابًا لَا تَصَلُّوا بَعْدَهُ أَبَدًا فَتَنَازَعُوا وَلَا يَنْبَغِي عِنْدَ
نَبِيِّ تَنَازُعٍ فَقَالُوا مَا لَهُ أَهْجَرَ اسْتَفْهِمُوهُ فَقَالَ ذُرُونِي فَالَّذِي
أَنَا فِيهِ خَيْرٌ مِمَّا تَدْعُونَنِي إِلَيْهِ فَأَمَرَهُمْ بِغَلَاثٍ قَالَ أَخْرَجُوا
الْمُشْرِكِينَ مِنْ جَزِيرَةِ الْعَرَبِ وَأَجِيزُوا الْوَلَدَ بِنَحْوِ مَا كُنْتُ

أَجِيزُهُمْ وَالثَّالِثَةُ حَيِيزُ إِمَا أَنْ سَكَّتْ عَنْهَا وَإِمَا أَنْ قَالَهَا
فَنَسِيْتَهَا قَالَ سُنْفِيَانُ هَذَا مِنْ قَوْلِ سَلِيْمَانَ¹

ترجمہ: امام بخاری فرماتے ہیں کہ ہم سے (۱) محمد نے حدیث بیان کی (۲) ان سے ابن عینیہ نے حدیث بیان کی (۳) ان سے سلیمان احول نے سنا (۴) ان سے سعید بن جبیر نے سنا (۵) انہوں نے ابن عباسؓ سے سنا۔ آپ نے جمعرات کے دن کا ذکر کرتے ہوئے فرمایا: تمہیں معلوم ہے جمعرات کا دن کون سا دن ہے؟ اس کے بعد آپ اتنا روئے کہ آپ کے انسوؤں سے کنکریاں تر ہو گئیں۔ میں نے عرض کیا: اے ابن عباسؓ! جمعرات کا دن کون سا دن ہے؟

آپ نے بیان فرمایا کہ اسی دن رسول اللہ ﷺ کی تکلیف میں (مرضِ وفات کی) شدت پیدا ہو گئی تھی اور آپ نے فرمایا تھا کہ مجھے ایک چمڑا دے دو تا کہ میں تمہارے لیے ایک ایسی دستاویز لکھ جاؤں جس کے بعد تم کبھی گمراہ نہ ہو گے۔ اس پر لوگوں کا اختلاف ہو گیا۔ پھر حضور ﷺ نے خود ہی فرمایا کہ نبی کی موجودگی میں اختلاف و نزاع غیر

¹ بخاری شریف ج ۲ کتاب الجہاد والسیرباب اخراج الیہود حدیث ۴۰۳



مناسب ہے۔ صحابہؓ نے کہا کہ بہتر ہے، آنحضور ﷺ کو اس وقت تکلیف نہ دینی چاہیے۔ البتہ آپ سے پوچھا جائے؟ آنحضور ﷺ نے پھر فرمایا کہ مجھے میری حالت پر چھوڑ دو۔ کیوں کہ اس وقت جس کیفیت میں، میں ہوں اس سے بہتر ہے جس کی طرف تم مجھے بلا رہے ہو۔ اس کے بعد آنحضور ﷺ نے تین باتوں کا حکم دیا۔ فرمایا کہ مشرکین کو جزیرۃ العرب سے نکال دینا۔ (۲) اور وفود کے ساتھ اسی طرح انعام و نوازش کا معاملہ کرنا جس طرح میں کیا کرتا تھا۔ (۳) تیسرے حکم کے بارے میں یا تو آپ نے ہی کچھ نہیں فرمایا تھا یا اگر آپ نے فرمایا تھا تو میں بھول گیا ہوں۔ سفیان نے بیان کیا کہ یہ آخری جملہ سلیمان نے کہا تھا۔

تحقیق: واقعہ قرطاس کا اصل متن وہی جامع ہے جو کہ امام

احمد بن حنبلؒ نے امام بخاریؒ کی تصنیف سے قبل مسند احمد میں حضرت علیؑ المرتضیٰ کی روایت میں بیان کیا ہے کہ اصل حکم حضور ﷺ نے حضرت علیؑ کو دیا لیکن حضرت علیؑ نے بجائے قلم، کاغذ دوات لانے کے، عرض کیا کہ میں زبانی یاد کر لوں گا۔ چنانچہ آپ نے وہ وصیت زبانی بیان کر دی جو کہ حضرت علیؑ کی زبانی امت تک پہنچ گئی۔

بخاری و مسلم کی روایات میں لفظی کمی بیشی ہے اور آخر میں راوی خود بھی اقرار کرتے ہیں کہ وہ کچھ حصہ بھول گئے ہیں۔ اور پہلے راوی حضرت عبداللہ بن عباسؓ بھی اقرار کرتے ہیں وہ وصیت کی تیسری بات بھول گئے۔ جب کہ حضرت علیؓ المرتضیٰ کی روایت قصہ قرطاس میں جامع ہے کہ آپ نے صاف ارشاد فرمایا کہ حکم مجھے ملا تھا لیکن اس خدشہ کے کہ عدم موجودگی میں کہیں آپ ﷺ کی وفات نہ ہو جائے اور وصیت قلم بند ہونے سے رہ نہ جائے، اس لیے زبانی ارشاد فرما دینے کی درخواست کی تو آپ ﷺ نے وصیت ارشاد فرما دی۔ حضرت علیؓ المرتضیٰ نے یاد کر کے پوری کی پوری وصیت اُمت تک پہنچا دی۔

اس لیے بخاری اور مسلم کی روایات میں راوی کا رونا کہ وصیت قلم بند کیوں نہ ہو سکی، یہ حضرت ابن عباسؓ سے نہیں ہو سکتا۔ ممکن ہے کہ کسی راوی نے اپنا خیال بھی کسی روایت میں درج کر دیا ہو۔ کیوں کہ ان باتوں کا تذکرہ حضرت علیؓ کی روایت میں نہیں ہے۔ اصل مقصد تو یہ ہے کہ حضور ﷺ کیا وصیت حضرت علیؓ سے قلم بند کرانا چاہتے تھے۔ وہ خود حضرت علیؓ المرتضیٰ نے بیان کر دیا کہ جو وصیت لکھانا چاہتے تھے، وہ بیان کر دی جو کہ حضرت علیؓ نے یاد کر کے آگے اُمت تک



پہنچا دی۔

واقعہ قرطاس کی مسلم شریف میں

واقعہ قرطاس امام مسلمؒ کو، جن کی ولادت ۲۰۴ھ اور وفات

۲۶۱ھ ہے، یوں پہنچا:

حضور ﷺ کی وفات سے چار دن پہلے (جمعرات) کو

آنحضرت ﷺ نے فرمایا:

حدثنا سعيد بن منصور وقتيبة بن سعيد و أبو بكر بن أبي

شيبه وعمرو الناقد واللفظ لسعيد قالوا: حدثنا سفيان عن

سليمان الأحول عن سعيد بن جبير، قال: قال ابن عباس

رضي الله عنهما: يوم الخميس وما يوم الخميس ثم بكى

حتى بل دمه الحصى، فقلت: يا ابن عباس وما يوم

الخميس؟ قال: اشتد برسول الله وجعه، فقال: «أئتوني

أكتب لكم كتابا لا تضلوا بعدي» فتنازعوا، وما ينبغي عند

نبي تنازع، وقالوا: ما شأنه؟ أهجرك؟ استفهموه، قال:

«دعوني، فالذي أنا فيه خير، أوصيكم بثلاث: أخرجوا

المشركين من جزيرة العرب، وأجيزوا الوفد بنحو ما

كنت أجيزهم»، قال: وسكت عن الثالثة أو قالها

فأنسيتها. قال أبو إسحق إبراهيم: حدثنا الحسن بن بشر
قال: حدثنا سفيان، بهذا الحديث¹۔

ترجمہ: حضرت سعید بن جبیرؓ سے روایت ہے کہ ابن عباسؓ نے فرمایا: جمعرات کا دن۔ جمعرات کا دن کیا ہے؟ پھر رو دیے یہاں تک کہ اُن کے آنسوؤں نے کنکریوں کو تر کر دیا۔ میں نے عرض کیا: اے ابن عباسؓ! جمعرات کا دن کیا ہے؟ فرمایا کہ رسول اللہ ﷺ کے درد میں شدت ہوئی تو آپ ﷺ نے فرمایا: میرے پاس (قلم وغیرہ) لاؤ تاکہ میں تمہارے لیے ایسی کتاب لکھ دوں کہ تم میرے بعد گمراہ نہ ہو گے۔ لوگوں نے جھگڑا کیا حالانکہ نبی کریم ﷺ کے پاس جھگڑا مناسب نہ تھا۔ اور صحابہ کرام نے عرض کیا: آپ کا کیا حال ہے؟ کیا آپ جدا ہو رہے ہیں؟ پھر آپ سے سمجھ لو۔ آپ نے فرمایا: مجھے چھوڑ دو اور جس امر میں مشغول ہوں، وہ بہتر ہے۔

میں تمہیں تین باتوں کی وصیت کرتا ہوں: (۱) مشرکین کو جزیرہ عرب سے نکال دو۔ (۲) اور وفود کو پورا پورا اسی

¹ مسلم شریف ج ۲ کتاب الوصیۃ حدیث ۴۲۳۲

طرح دو جس طرح میں انہیں پورا پورا ادا کرتا ہوں۔ (۳)
اور ابن عباسؓ تیسری بات سے خاموش ہو گئے یا آپ نے
فرمایا: لیکن میں اُسے بھول گیا۔

مسلم شریف کی دوسری روایت میں یہ الفاظ ہیں:

(۲) قال: قال رسول الله ﷺ: ائتوني بالكتف والدواة أو
اللوح والدواة أكتب لكم كتابا لن تضلوا بعده أبدا فقلوا

إن رسول الله ﷺ بهجو (مسلم ج ۲ کتاب الوصیة حدیث ۴۲۳۳)

ترجمہ: حضرت ابن عباسؓ نے فرمایا: فرمایا رسول اللہ ﷺ
نے: میرے پاس ہڈی اور دوات یا تختی اور دوات لاؤ تا کہ
میں تمہیں ایسی کتاب لکھ دوں کہ اُس کے بعد تم کبھی
گمراہ نہ ہو گے۔ صحابہؓ نے کہا کہ کیا رسول اللہ ﷺ (دُنیا)
چھوڑ رہے ہیں؟

حدیثِ قرطاس میں لفظ ہجو کی بحث

لفظ ہجو کے معنی: حقیقت یہ ہے کہ ہجو کا معنی جدائی اور فراق ہے۔

حضرت عمرؓ فاروق کے مطاعن میں شیعہ علماء عموماً حدیثِ قرطاس بھی
پیش کرتے ہیں اور روایت کے لفظ ہجو کا معنی ہذیان کر کے یہ الزام
دیتے ہیں کہ حضرت عمرؓ نے حضور ﷺ کی ہذیان کی نسبت کی ہے۔

لغت حدیث مجمع البحار میں ہے:

الهجرة في الاصل الاسمر من الهجر ضد الوصل ثم غلب على الخروج من ارض الى ارض يقال منه هاجر مهاجرة هجرت اصل في اسم ہے۔ ہجر سے جو ضد ہے وصل کی۔ پھر ایک زین سے دوسری زمین کی طرف نکلنے پر اس لفظ کا اطلاق غالب ہو گیا اور اسی سے ہے ہاجر مهاجر۔

اس سے ثابت ہوا کہ ہجر کا معنی چھوڑنا اور جدا ہونا ہے۔¹

(۲) أَهْجَرَ صَيْغَةً اسْتَفْهَامٌ سے ہے۔ فَاسْتَفْهَمُوا (کیا حضور ﷺ

دُنیا سے رخصت ہونے والے ہیں پوچھ لو؟)

پھر یہ عمر کا مقولہ نہیں۔ فَقَالُوا (اور حاضرین نے کہا) جمع کا صیغہ

ہے۔ لغت اور عرف قرآن میں ہجر کا معنی جدا ہونا، چھوڑ دینا، ترک

کرنا لکھا ہے۔ قرآن میں ہے:

وَاهْجُزْهُمْ هَاجِرًا جَمِينًا (سورۃ مزمل)

ان کو چھوڑیے اچھی طرح چھوڑنا۔

اس تفصیل سے معلوم ہوا ہجر کے معنی جدا ہونے کے ہیں، ہذیان

اور بکواس نہیں۔ بکو اس باب افعال سے خود بنا لیں تو ان کا مذہب

ہے۔ اس لفظ کے معنی کی حضرت عمرؓ کی طرف (یا اہل بیتؓ یا صحابہؓ

¹ تجلیات صداقت پر ایک اجمالی نظر ص ۶۶ موکفہ مولانا قاضی مظہر حسینؒ



کی طرف) بکو اس نسبت روافض کا اپنا عمل اور بغض کی بھڑاس نکالنا ہے۔¹

(۳) تیسری روایت میں یہ الفاظ بھی ہیں:

وحدثني محمد بن رافع وعبد بن حميد قال عبد أخبرنا،
وقال ابن رافع حدثنا عبد الرزاق أخبرنا معمر عن الزهري
عن عبيد الله بن عبد الله بن عتبة عن ابن عباس قال لما حضر
رسول الله ﷺ وفي البيت رجال فيهم عمر بن الخطاب،
فقال النبي ﷺ هلم أكتب لكم كتابا لا تضلون بعده،
فقال عمر إن رسول الله ﷺ قد غلب عليه الوجد
وعندكم القرآن حسبنا كتاب الله فاختلف أهل البيت
فاختصموا فمنهم من يقول قربوا يكتب لكم رسول الله
ﷺ كتابا لن تضلوا بعده ومنهم من يقول: ما قال عمر
فلما أكثروا اللغو والاختلاف عند رسول الله ﷺ قال:
رسول الله ﷺ: قوموا قال عبيد الله فكان ابن عباس يقول
إن الرزية كل الرزية ما حال بين رسول الله ﷺ وبين أن
يكتب لهم ذلك الكتاب من اختلافهم ولغظهم.²

¹ ایمانی دستاویز ص ۵۳۹ موقوفہ مولانا مہر محمد میانوالوی

² مسلم شریف ج ۲ کتاب الوصیۃ حدیث ۴۲۳۳۲ و بخاری شریف جلد کتاب الطب حدیث

ترجمہ: امام مسلمؒ فرماتے ہیں کہ بیان کیا مجھ سے (۱) محمد رافع نے اور عبد بن حمید نے کہا: عبد نے کہ خبر دی ہم کو اور فرمایا (۳) ابن رافع نے کہ بیان کیا ہم سے (۴) عبد الرزاق نے کہ خبر دی ہم کو معمر نے (۵) زہری سے ان کو خبر دی (۶) عبید اللہ بن عبد اللہ بن عتبہ نے (۷) کہ ابن عباسؓ سے روایت ہے کہ جب رسول اللہ ﷺ کے وصال کا وقت آیا تو آپ ﷺ کے گھر میں کئی لوگ موجود تھے۔ اُن میں سے عمرؓ بن خطاب بھی تھے۔ نبی کریم ﷺ نے فرمایا: آؤ میں تمہیں ایسی کتاب لکھ دوں کہ تم اُس کے بعد گمراہ نہ ہو گے۔ حضرت عمرؓ نے عرض کیا کہ رسول اللہ ﷺ پر تکلیف کا غلبہ ہے اور تمہارے پاس قرآن ہے اور ہمارے لیے اللہ کی کتاب کافی ہے۔

تو اہل بیت میں اختلاف اور جھگڑا ہوا۔ ان میں سے بعض وہ تھے جو کہتے تھے کہ نزدیک کرو (قلم وغیرہ) تاکہ رسول اللہ ﷺ تمہارے لیے ایسی کتاب لکھ دیں کہ اس کے بعد تم ہرگز گمراہ نہ ہو گے۔ اور ان میں سے بعض نے وہی کہا جو حضرت عمرؓ نے کہا۔

رسول اللہ ﷺ نے فرمایا: کھڑے ہو جاؤ۔ عبید اللہ نے کہا



کہ ابن عباسؓ کہتے تھے کہ پریشانیوں میں سب سے بڑی پریشانی کی بات جو رسول اللہ ﷺ اور اس کتاب لکھنے کے درمیان حائل ہوئی وہ بحث اور اختلاف تھا۔

تحقیق: یہ روایت ربیع الاول ۱۱ھ کے دو سو سال کے بعد سات پشتوں سے سینہ بہ سینہ نقل در نقل سات روایت کرنے والوں سے امام مسلمؒ تک پہنچی۔ امام مسلمؒ کو بھی تین روایتیں اس بارے میں تین مختلف راویوں سے پہنچیں جو مسلم شریف میں انہوں نے درج کی ہیں۔ پہلی دو روایتوں میں بھی کسی صحابی کا نام نہیں، نہ حضرت عمرؓ کا نام ہے۔

(۲) حدیث و تاریخ کی کسی کتاب میں یہ صحت سند سے ثابت نہیں ہے کہ حضرت عمرؓ نے اپنی آواز اونچی کی۔ یہ روافض کا سراسر جھوٹ ہے کہ حضرت عمرؓ نے آواز اونچی کی اور آپ نے کہا: قوموا عنی اور یہ کہ آپ نے کسی کو اپنی بزم نبوت سے اٹھادیا۔ روایت میں کسی کا نام نہیں۔

(۳) حدیث میں راوی کے بیان کے مطابق جھگڑا کرنے کی ذمہ داری اہل بیت پر ڈالی گئی۔ کیا ان کو اٹھادیا؟

(۴) مسند احمد کی روایت میں ہے کہ خود حضرت علیؓ فرماتے ہیں:

عن علی بن ابی طالب قال امرنی النبی ﷺ ان اتیہ بطبق

یکتب فیہ ما لاتصل امتہ من بعدہ (مسند امام احمد بن حنبل ج ۱ ص ۱۹۵)
 حضرت علیؑ کہتے ہیں کہ نبی کریم ﷺ نے مجھے حکم دیا
 تھا کہ میں آپ کے پاس کاغذ لاؤں۔ آپ اس میں وہ
 نصیحت لکھ دیں کہ آپ کی امت اس کے بعد کہیں گمراہ
 نہ ہو سکے۔

(۵) روایت کے مطابق، جھگڑا کرنے والے دونوں فریق اہل
 بیت میں سے تھے اور حضرت عمرؓ نے ان میں کوئی حصہ نہیں لیا۔
 (۶) حضور ﷺ نے کاغذ، قلم اور دوات اہل بیت سے
 طلب کیے تھے اور انہیں کا آپس میں اختلاف ہوا تھا۔ بوجہ
 بیماری کی شدت کے کہ کاغذ، قلم اور دوات آپ کے حضور
 پیش کیے جائیں یا نہیں؟ ایک فریق کہتا تھا: قربوا (کہ انہیں
 حضور ﷺ کے قریب کر دو)۔ دوسرا حضرت علیؑ کی بات سے
 متفق تھا۔

آپ ﷺ نے یہ بات عام نہیں کہی تھی، صرف حضرت علیؑ
 کو کہی تھی کہ کاغذ لاؤ اور وہی ایسے اُمور میں حضور ﷺ کے
 سیکرٹری ہوتے تھے۔ صلح حدیبیہ میں لکھنے والے بھی وہی تھے۔

اقرع بن حابس تمیمی اور عینیہ بن حصن الفراری نے جب
 حضور ﷺ سے ایک تحریر چاہی تو آپ ﷺ نے حضرت علیؑ



المرئضیٰ کو لکھنے کے لئے بلایا تھا۔

قالوا فاكتب لنا عليك كتابا قال قد عالصحيفة عليا

ليكتب (سنن ابن ماجه ص ۳۰۴)

ترجمہ: انہوں نے کہا: ہمارے لیے آپ اپنے ذمہ کی ایک

تحریر لکھ دیں۔ آپ ﷺ نے کاغذ منگایا اور حضرت علیؓ

کو بلایا کہ آپ یہ تحریر لکھ سکیں۔

اس وقت بھی حضور ﷺ نے جو حکم دیا تھا کہ کاغذ اور

قلم لاؤ تو کسے یہ حکم دیا تھا؟ حضرت علیؓ خود فرماتے ہیں کہ

حضور ﷺ نے کاغذ لانے کا حکم مجھے دیا تھا۔

عن علي بن ابي طالب قال امرني النبي ﷺ ان اتيه بطبق

يكتب فيه ما لا تضل امته من بعده (مسند امام احمد بن حنبل ج ۱ ص ۱۹۵)

حضرت علیؓ کہتے ہیں کہ نبی کریم ﷺ نے مجھے حکم دیا تھا

کہ میں آپ کے پاس کاغذ لاؤں۔ آپ اس میں وہ نصیحت

لکھ دیں کہ آپ کی امت اس کے بعد گمراہ نہ ہو سکے۔

(۷) حضرت علیؓ فرماتے ہیں:

فخشيت ان تفوتني نفسه قلت اني احفظ داعي قال

اوصیکم بالصلوٰۃ و ماملکت ایمانکم¹

ترجمہ: مجھے اندیشہ تھا کہ کہیں آپ میری عدم موجودگی میں وفات نہ پا جائیں، میں نے عرض کیا: حضور! میں زبانی یاد رکھوں گا۔ اس پر آپ نے اپنی وہ وصیت فرمادی کہ نماز اور زکوٰۃ کی پابندی رکھنا اور غلاموں کا دھیان رکھنا، ان سے کوئی زیادتی نہ ہونے پائے۔

(۸) اس سے پتہ چلتا ہے کہ واقعہ قرطاس میں حضرت علیؓ کی رائے حضرت عمرؓ کے ساتھ کی تھی۔ ”حسبنا کتاب اللہ“ پر دونوں حضرات ایک تھے۔

حضرت علیؓ نے سمجھا کہ کاغذ اور قلم دوات گھر سے لانے ہوں گے۔ اگر میں لینے گیا تو کہیں میرے پیچھے حضور ﷺ کا وصال نہ ہو جائے، سو آپ اہل بیت کے اس گروہ کے ہم خیال تھے جو قلم دوات اور کاغذ لینے تشریف نہ لے گئے۔

(۹) حضور ﷺ نے حضرت عمرؓ کے اس بیان اور حضرت

علیؓ المر ترضیٰ کے اس فرمان پر کیا فرمایا؟

دعونی فالذی انا فیہ خیر اوصیکم بثلث¹

¹ مسند امام احمد بن حنبل ج ۱ ص ۱۹۵



ترجمہ: میری فکر نہ کرو۔ میں جس حالت میں ہوں، خیر سے

ہوں۔ میں تمہیں تین باتوں کی وصیت کرتا ہوں۔

(۱) مشرکین جزیرہ عرب میں سکونت نہ رکھیں۔

(۲) بیرونی وفود کو اس طرح آنے دینا جس طرح میں انہیں

آنے دیتا رہا۔

(۳) تیسری بات میں مہلب اور قاضی عیاض کی روایتیں

مختلف ہیں۔ مہلب کہتا ہے: یہ وصیت جیش اُسامہ کی روانگی کے

بارے میں تھی اور قاضی عیاض کہتے ہیں کہ تیسری بات غالباً یہ

تھی کہ میری قبر کو عبادت گاہ نہ بنالینا۔

اس سے یہ بھی پتہ چلا کہ حضور ﷺ جانتے تھے کہ

حضرت عمرؓ نے جو بات کہی تھی: ”ان رسول اللہ غلب علیہ الوجع

وعندکم القرآن حسبنا کتاب اللہ“، وہ از راہ خیر خواہی کہی تھی۔

تبھی تو آپ ﷺ نے جواب میں کہا: نہیں میری فکر نہ

کرو، میں خیر سے ہوں۔ حضور ﷺ اگر اسے اپنی بغاوت

سمجھتے تو یہ بات نہ فرماتے۔

حضرت ابن عباسؓ کی بھی یہی رائے تھی۔ اشتد برسول اللہ

ﷺ وجعه (حضور ﷺ کی بیماری سخت ہو گئی)۔ کیا یہ حضرت عمرؓ

کی کھلی حمایت نہیں؟

(۱۰) آپ ﷺ نے وہ وصیت فرمادی جو آپ لکھانا چاہتے تھے۔ پھر یہ بھی معلوم ہوا کہ حضور ﷺ نے بھی تجویز مان لی تھی کہ اب کاغذ اور قلم دوات کی ضرورت نہیں۔ آپ ﷺ زبانی وصیت کے لئے تیار ہو گئے اور پھر آپ ﷺ نے وہ وصیت فرمادی جو آپ لکھوانا چاہتے تھے۔

(۱) ایک دفعہ فرمایا: مشرکین کو حجاز میں نہ رہنے دیا جائے۔

(۲) بیرونی وفود کی پزیرائی کی جائے۔

(۳) اور جیشِ اُسامہ روانہ کیا جائے۔ اور ایک دفعہ فرمایا کہ

نماز اور زکوٰۃ کی پابندی رکھنا اور غلاموں کا پورا دھیان رکھنا۔ نماز کی پابندی میں یہ بھی مراد ہو سکتی ہے کہ حضرت ابو بکرؓ کی امامت کو باقی رکھنا اور زکوٰۃ کی پابندی سے مراد ادائے زکوٰۃ میں حضرت ابو بکرؓ کی حمایت تھی۔ اور غلاموں کے دھیان سے مراد مسلم فتوحات کی صحت کا اشارہ تھا۔ تبھی تو آپ نے جنگی قیدیوں سے حُسنِ سلوک کا حکم دیا۔

اس وصیت کی کتنی جہات اور تفصیلات کیوں نہ ہوں، یہ

بات اپنی جگہ مسلم ہے کہ اس میں حضور ﷺ کے بعد کسی ولی



سلطنت کی نامزدگی کی تجویز ہرگز نہ تھی۔¹

(۱۱) اس روایت سے تو معلوم ہوتا ہے کہ حضور ﷺ کے سامنے کاغذ اور قلم لانے میں اختلاف کرنے والے دونوں طرف اہل بیت کے آدمی تھے۔ حضرت عمرؓ اس سے پہلے اپنی بات کہہ چکے تھے۔ ایک گروہ اہل بیت سے کاغذ قلم لانے کے حق میں تھا اور دوسرا گروہ (بوجہ حضور ﷺ کی شدت بیماری کے) اس بات کو درست سمجھتا تھا جو حضرت عمرؓ اور حضرت علیؓ نے کہی تھی۔ حضور ﷺ نے بھی اسی بات کو درست جانا جو حضرت عمرؓ اور حضرت علیؓ نے کہی اور دوبارہ کاغذ اور قلم طلب نہ کیے، زبانی وصیت فرمادی۔

(۱۲) اب سوال یہ ہے کہ حضور ﷺ نے ”قوموا“ کن کو کہا؟ یہ جمع کا صیغہ ہے۔ دیکھنے کی بات یہ ہے کہ وہ لوگ کون تھے جو وہاں سے اٹھا دیے گئے؟ راوی نے ان لوگوں کی کوئی فہرست پیش نہیں کی جو وہاں بارگاہ رسالت سے اٹھا دیے گئے، نہ ہی روایت میں کسی کا نام ہے۔ اس سے ظاہر ہے کہ یہ کسی راوی کا

¹ ماخوذ از تجلیات آفتاب ج ۱ ص ۱۶۰، مؤلفہ جسٹس خالد محمود، ڈائریکٹر اسلامک اکیڈمی مانچسٹر برطانیہ، مطبوعہ محمود پبلیکیشنز اسلامک ٹرسٹ، جامعہ ملیہ اسلامیہ محمود کالونی شاہدرہ لاہور، اشاعت اؤل ۲۰۱۰ء

نو ٹکے ہے۔

(۱۳) اس سے بخوبی جان سکتے ہیں کہ یہ مخالف راوی کس طرح بوکھلایا ہوا ہے۔ وہ یہ نہیں جانتا کہ اس کا یہ حملہ حضرت عمرؓ پر پورا اتر رہا ہے یا اہل بیت پر جو اُس وقت بقول راوی حضور ﷺ کے سامنے آوازیں بلند کر رہے تھے (معاذ اللہ) یا کسی اور پر؟ حضور ﷺ نے حضرت علیؓ کی رائے کے مطابق

زبانی وصیت فرمادی۔ (ایضاً کتاب تجلیات آفتاب ج ۱ ص ۱۶۲)

بخاری شریف میں اور مسلم شریف کی دونوں روایتوں میں بھی کسی کا نام نہیں۔ اور مسلم شریف کی تیسری روایت کی تحقیق بھی عرض کر دی گئی ہے کہ اصل واقعہ اتنا ہی ہے جو مسند احمد میں ہے کہ اُمت کو پالیسی کے اعتبار سے تین باتوں کی وصیت کر دی۔ الحمد للہ کہ حضور ﷺ کے بعد مسلمان کسی اصول میں نہیں بھٹکے۔

آنحضرت ﷺ یہ چاہتے تھے کہ آپ کی اُمت آپ کے بعد اپنی پہلی راہ سے کہیں بھٹک نہ جائے۔ ظاہر ہے کہ وہ کتاب و سنت کی راہ تھی جس پر حضور ﷺ نے اُمت کو عملاً چلا رکھا تھا اور آئندہ چلنے کی نصیحت کر رکھی تھی۔ قرآن پاک میں اللہ تعالیٰ نے کھول کھول کر وہ باتیں بتلا دیں کہ آپ کی اُمت اب آگے بھٹک نہ پائے۔ ارشاد باری

تعالیٰ ملاحظہ فرمائیں: (پ ۶ سورۃ النساء آیت ۱۷۶)



يُبَيِّنُ اللَّهُ لَكُمُ أَنْ تَصَلُّوا وَاللَّهُ بِكُلِّ شَيْءٍ عَلِيمٌ ﴿١﴾

ترجمہ: بیان کرتا ہے اللہ تمہارے لیے کہ تم گمراہ نہ ہو سکو۔ اللہ تعالیٰ ہر چیز کو جاننے والا ہے۔

یہ قرآن کے بارے میں کہا گیا کہ اس سے تم گمراہ نہ ہو سکو گے۔ ”حسبنا کتاب اللہ“ میں اس کی تصدیق ہے۔ اب کیا اس کے بعد بھی اُمت کے گمراہ ہونے کا کوئی اندیشہ رہ جاتا ہے؟ کیا حضور ﷺ نے اُمت کو نہ بھٹکنے کے لیے کتاب و سنت کی یہ راہ پہلے سے بتلا نہ رکھی تھی؟ ارشاد نبویؐ ہے:

تَرَكْتُ مِنْكُمْ أُمُورَ لَنْ تُصَلُّوا مَا تَمَسَّكُمْ بِهِنَّ كِتَابُ اللَّهِ وَ
سُنَّةُ رَسُولِهِ (موطأ امام مالک)

ترجمہ: میں تم میں دو چیزیں چھوڑ چلا ہوں تاکہ تم گمراہ نہ ہو سکو جب تک تم ان دو سے تمسک کرو۔ (وہ دو چیزیں کیا ہیں؟) (۱) اللہ کی کتاب اور (۲) اس کے رسولؐ کی سنت۔

اس میں بھی انہیں یقین دہانی کرائی گئی کہ جب تک تم کتاب اللہ اور سنت نبوی ﷺ سے تمسک کرو گے، تم ہرگز گمراہ نہ ہو گے۔ اب رہے سیاسی امور ان کو بھی حضور ﷺ نے کھول کر بیان کر دیا۔¹

(۱۴) حدیث قرطاس بخاری و مسلم میں جتنے طرق سے مروی ہے سب میں پہلے راوی عبد اللہ بن عباسؓ ہیں۔ حال یہ ہے کہ جس وقت کا یہ واقعہ بیان کیا جاتا ہے، اس وقت عبد اللہ بن عباسؓ کی عمر ۱۵ سال کی تھی۔ کیوں کہ آپ ہجرت سے پانچ سال پہلے یعنی ۶۱ء میں پیدا ہوئے اور ۶۸ھ مطابق ۶۸۸ء میں طائف میں وفات پائی۔ اکیلی شہادت کب قابل قبول ہو سکتی ہے۔ جب کہ درانت کے لحاظ سے یہ حدیث صرف عبد اللہ بن عباسؓ سے مروی ہے، مبہم ہے اور حضرت علیؓ المر تضحیٰ کی روایت میں کوئی ایسا لفظ نہیں جس سے کسی صحابی یا اہل بیت کے کسی قسم کے تنازعہ کا ذکر ہو۔ اس لیے حضرت علیؓ کی روایت کو ترجیح حاصل ہے، جس کی تفصیل بیان کر دی گئی ہے۔

وَالْحَمْدُ لِلَّهِ اَوْلَا وَاَجْزَاوَالصَّلٰوةِ وَالسَّلَامُ عَلٰی نَبِيِّهِنَا اِيْمَانًا وَسُرْمَةً

خادم اہلسنت

حافظ عبد الوحید الحنفی

ساکن اوڈھروال (تحصیل و ضلع چکوال)

۱۵ شعبان ۱۴۳۳ھ مطابق ۶ جولائی ۲۰۱۲ء بروز جمعہ المبارک

☆☆☆☆

النور میمنٹ

ڈب مارکیٹ پنوال روڈ چکوال
0334-8706701
zedemm@yahoo.com

اسلامی لٹریچر اور کتب کی بہترین گپیوزنگ
لاور پرنٹنگ کے لئے، نیز ہر قسم کے اشتہارات
لاور پرنٹنگ کے لئے رجوع کریں

فہرست مطبوعات و رسائل مؤلف حافظ عبدالوحید اچھی

اشاعتی سلسلہ نمبر	عنوان کتاب / رسالہ	صفحات	قیمت
01	دین اسلام کا تہی سنی اور اہل سنت و ائمانت کی جہت سے	32	20/-
02	ظہیر اللہ اسلام، انسان کی حقیقی آزادی کے لئے کامل مصلح کا بیج	32	20/-
03-04	ظہیر اللہ اسلام (حصہ اول تا سوم)	32x3	60/-
05-09	سیرت رحمت لفظی تراجم (حصہ اول تا چہارم)	32x4	80/-
10	انسانیت، رسول اللہ ﷺ، اللہ کی رحمت و سلام	32	20/-
11	مذہب اہل بیت و رسول اللہ ﷺ (حصہ اول)	64	40/-
12	مذہب امام حسن و امام حسین و آل و اصحاب کرام علیہم السلام	64	40/-
13-14	مذہب اصحاب رسول اللہ ﷺ (حصہ اول تا سوم)	32, 64	60/-
15-16	مذہب فقہاء راشدین (حصہ اول تا دوم)	32, 64	60/-
17	اہل سنت کی اور اہل بدعت کو کی جہاں	16	10/-
18-20	سولک و طریقہ کی حقیقت (حصہ اول تا سوم)	16, 32, 32	50/-
21-22	سوانح نبویہ، تعلیم انبیا کرام علیہم السلام، نبی کریم ﷺ، جہاں سے ہے	64, 32	60/-
23-25	غس، اور روز کی حقیقت، نماز، روزانہ صوم، اور حج کی حقیقت (حصہ اول تا سوم)	64, 32, 32	80/-
26	تاریخ اسلام (حصہ اول) کتب تاریخ کی حقیقت	64	40/-
27	تاریخ اسلام (حصہ دوم) اسلام کیسے کیجئے؟ پہلے پہلے اسلام لانے والے	32	20/-
28	تاریخ اسلام (حصہ سوم) ایمان، حرم و انصاف	96	60/-
29	تاریخ اسلام (حصہ چہارم) اخلاقیات اسلامی (توزیہ، اورنگ کی ممانعت، اور رنگ اور)	112	70/-
30	تاریخ اسلام (توزیہ اور رنگ کی ممانعت، اور رنگ اور)	80	50/-
31	تاریخ اسلام (حصہ پنجم) اخلاقیات نبوی کریم ﷺ (رنگ اورنگ، بیعت رضوان، رنگ اور)	96	60/-
32	تاریخ اسلام (حصہ ششم) حج مکہ سے ظہر اور رنگ	80	50/-
33	تاریخ اسلام (حصہ سہم) اخلاقیات فقہائے راشدین	272	200/-
34	تاریخ اسلام (حصہ اٹھم) سیرت صدیق اکبر	152	195/-
35	تاریخ اسلام (حصہ نهم) سیرت عباسی علیہم السلام	320	200/-
36	حدیث قرآن	32	20/-
37	حقیقت اربع فرقہ	48	30/-
38	تاریخ اسلام (حصہ دہم) سیرت عثمان اور انورین	(زرین)	
39	تاریخ اسلام (حصہ یازدہم) سیرت علی المرتضیٰ	(زرین)	
40	تاریخ اسلام (حصہ بارہم) سیرت امام حسن و امام حسین	(زرین)	